

## ΤΗ Η' ΤΟΥ ΑΥΤΟΥ ΜΗΝΟΣ ΑΠΡΙΛΙΟΥ

Μνήμη τῶν Ἁγίων Ἀποστόλων ἐκ τῶν Ἑβδομήκοντα, Ἡρωδίωνος, Ἀγάβου, Ῥούφου, Ἀσυγκρίτου, Φλέγοντος καὶ Ἑρμοῦ.

### ΕΙΣ ΤΟΝ ΕΣΠΕΡΙΝΟΝ

Εἰς τό, Κύριε ἐκέκραξα, ἰστῶμεν Στίχους ς' καὶ ψάλλομεν Στιχηρὰ τοῦ Τριωδίου γ' καὶ τῶν Ἀποστόλων γ'.

Ἦχος δ'

Ὡς γενναῖον ἐν Μάρτυσιν

Ἄετοὶ ὡς ὑπόπτεροι, πᾶσαν γῆν διεδράμετε, τὰ σεπτὰ διδάγματα, κατασπείροντες, καὶ τὰ ζιζάνια τέμνοντες, τῆς πλάνης ἐν χάριτι, καὶ πολύχουν τὸν καρπὸν, γεωργοῦντες Πανεύφη μοί, ὄν κατέχουσι, νοηταὶ ἀποθῆκαι, εἰς αἰῶνας, Γεωργῶ τῷ ἀθανάτῳ, περιφανῶς συντηρούμενον.

Ἡρωδίωνα, Ἄγαβον, καὶ Ἀσύγκριτον, Ῥούφον τε, καὶ Ἑρμῆν καὶ Φλέγοντα, μακαρίσωμεν, τὰ τῆς ἀμπέλου τυγχάνοντα, κατάκαρπα κλήματα, ἀποστάζοντα ἡμῖν, γλυκασμὸν τὸν σωτήριον, τὸν εὐφραίνοντα, τὰς διώσας καρδίας τῶν ἐν πίστει, ἀληθεῖ τούτων τὴν μνήμην, ἐπιτελούντων τὴν εὐσημον.

Οὐρανοὶ χρηματίσαντες, ὑψηλοὶ τὴν διάνοιαν, δόξαν ἀναγγέλλετε, τοῦ Θεοῦ ἡμῶν, τοῦ σαρκωθέντος θελήματι, θεόπται Ἀπόστολοι, ὄδηγοὶ τῶν εὐσεβῶν, Ἐκκλησίας θεμέλιοι, πύργοι ἄσειστοι, εὐσεβείας λιμένες, ἀπορρήτων, μυστηρίων ὑπερέται, φωταγωγοὶ τῶν ψυχῶν ἡμῶν.

Δόξα... Καὶ νῦν... Θεοτοκίον

Ὡς Θεοῦ Μήτηρ ἄφθορος, καὶ ἀγνή καὶ πανάμωμος, καὶ ἀγιωσύνη πάση ἀσύγκριτος, τὸν ἐναγῆ καὶ ἀκάθαρτον, καὶ πάσης αἰσχροτήτος, παρανόμου καὶ δεινῆς, εὐρετὴν ἐγχειρήσεως, μὴ ἀπόση με, μὴ ἐάσης με ὄλωσ ἀπολέσθαι, ἀλλὰ ῥύσαι τῶν παθῶν με, καὶ ἐπιστρέφοντα σώσόν με.

Ἡ Σταυροθεοτοκίον

Πικροτάτως δακρύνουσαν, καὶ θρηνούσάν σε πάναγνε, ἐλεήσας ὥκτιρεν, ὁ ἐκ σπλάγχμων σου, σάρκα λαβὼν ὑπὲρ ἔννοιαν, καὶ δρόσον ἐνστάξας σοί, ἐπεφώνει ὡς Υἱός, Παῦσαι Μήτηρ δακρύνουσα, εἴ γὰρ πέπονθα, ἐκουσίως Παρθένε, καὶ νεκροῦμαι, ἀλλ' ἐγείρομαι δοξᾶσαι, τοὺς σὲ σεπτῶς μεγαλύνοντας.

Ἀπολυτίκιον Ἦχος γ'

Ἀπόστολοι ἅγιοι πρεσβεύσατε τῷ ἐλεῆ μοι Θεῷ, ἵνα πταισμάτων ἄφεσιν παράσχη ταῖς ψυχαῖς ἡμῶν.

Καὶ Απόλυσις

### ΕΙΣ ΤΟΝ ΟΡΘΟΝ

Ἡ συνήθης Στιχολογία, ὁ Κανὼν τῶν Ἀποστόλων, καὶ τὰ Τριώδια, κατὰ τὴν τάξιν αὐτῶν.

Ὁ κανὼν τῶν Ἀποστόλων, οὗ ἡ Ἀκροστιχίς.

Ἀποστόλοις πλέξωμεν ἔνθεον μέλος. Ποίημα Ἰωσήφ.

Ὡδὴ α' Ἦχος γ' Ὁ Εἰρμὸς

«Ὁ τὰ ὕδατα πάλαι, νευματι Θεῖω εἰς μίαν, συναγωγὴν συναθροίσας, καὶ τεμῶν θάλασσαν, Ἰσραηλίτη λαῷ, οὗτος ὁ Θεὸς ἡμῶν, δεδοξασμένος ὑπάρχει, αὐτῷ μόνῳ ἄσωμεν, ὅτι δεδοξασται».

Ἀποστόλων Ἁγίων, τὴν παναγίαν συμφώνως, πανηγυρίσωμεν μνήμην, καὶ αὐτοὺς μέλψωμεν, ἐν εὐφροσύνῃ ψυχῆς, τὸν γὰρ ὑπεράγιον, καθικετεύουσι Λόγον, ἰλασμὸν δωρήσασθαι, ἡμῖν καὶ ἔλεος.

Πολυθέου μανίας, τὴν σηπεδόνα σοβοῦντες, τοῦ λόγου ἄλατι θείῳ, τὰς ψυχὰς ἔνδοξοι, τὰς μωρανθείσας ποτέ, πάσας ὑγιώσατε, καὶ σεσωσμένας τῷ Κτίστῃ, πάντων παρεστήσατε, ὅθεν δοξάζεσθε.

Ὁ κλεινὸς Ἡρωδίων, Ροῦφος καὶ Ἀγαβος, Φλέγων, καὶ ὁ Ἀσύγκριτος ἅμα, καὶ Ἑρμῆς ἄσμασι μακαρίζεσθωσαν, γνήσιοι γενόμενοι, τοῦ Λυτρωτοῦ ἡμῶν φίλοι, καὶ σοφοὶ Ἀπόστολοι, καὶ θεῖοι κήρυκες.

#### Θεοτοκίον

Συμπαθῆς Θεοτόκε, τῶν Ἀποστόλων τὸ κλέος, τῶν Ἀθλοφόρων ἡ δόξα, καὶ πιστῶν στήριγμα, στήριζον δέομαι, τὸν περιτρεπόμενον, ταῖς ἐπηρείαις τοῦ πλάνου, νοῦν μου καὶ σκοτούμενον, ταῖς παραβάσεσιν.

#### Ὦδὴ γ' Ὁ Εἰρμὸς

«Ὁ ἐκ μὴ ὄντων τὰ πάντα παραγαγὼν, τῷ Λόγῳ κτιζόμενα, τελειούμενα Πνεύματι, Παντοκράτορ Ὑψιστε, ἐν τῇ ἀγάπῃ τῇ σὴ στερέωσόν με».

Τῆς Ἐκκλησίας γενόμενοι ὀφθαλμοί, πολλῶν διηνοίξατε, ὀφθαλμοὺς ἐνοπτρίζεσθαι, κάλλος τὸ ἀμήχανον, θεοειδεῖς Μαθηταὶ Θεοῦ τοῦ Λόγου.

Οἶκος Τριάδος ἐδείχθης φωτειδῆς, Ροῦφε παναοίδιμε, καὶ τῷ λόγῳ τῆς χάριτος, ναοὺς κατηδάφισας, καὶ ἐδομήσω Κυρίῳ Ἐκκλησίας.

Λόγῳ σου θείῳ νεώσας Ροῦφε σοφέ, καρδίας κατέσπειρας, τὰ σωτήρια δόγματα, καὶ πολύχουν ἄσταχυν, τὴν τῶν σωθέντων, ἐδρέψω σωτηρίαν.

#### Θεοτοκίον

Ὁ κατ' οὐσίαν ὑπάρχων τὴν θεϊκὴν, ἀπρόσιτος Ἄχραντε, προσιτὸς μοὶ νῦν γέγονε, καὶ σαρκὸς προσλήμματι, ὅλως ἠνώθη δι' ἄκραν εὐσπλαγχνίαν.

#### Κάθισμα Ἦχος α' Τὸν τάφον σου Σωτήρ

Ἀκτῖνες νοητοῦ, γεγονότες Ἡλίου, φαιδρύνετε τὴν γῆν, ταῖς τῶν λόγων ἀκτίσι, καὶ σκότος ἐλαύνετε, ἀγνωσίας ἐν χάριτι, ὅθεν σήμερον, ἐν τῇ φαιδρᾷ ὑμῶν μνήμη, λαμπρυνόμενοι, φωτειδεῖς θεηγόροι, ὑμᾶς μακαρίζομεν.

#### Θεοτοκίον

Ἐγγίζει ὁ Κριτής, ἐπὶ θύραις τὸ τέλος, γρηγόρησον ψυχῇ, καὶ ἐκ βάθους καρδίας, στενάξασα βόησον, τῇ Μητρὶ τοῦ Θεοῦ ἡμῶν, Ἐλευθέρωσον, τῶν φοβερῶν μὲ βασάνων, καὶ ἐν τόπῳ με, τῆς ἀναπαύσεως τάξον, πανάχραντε Δέσποινα.

#### Ἡ Σταυροθεοτοκίον

Ὡς εἶδεν ἐν Σταυρῷ, ἡ Ἀμνάς σὲ τὸν Ἄρνα, κρεμάμενον Χριστέ, τῶν κακούργων ἐν μέσῳ ἐβόα δακρύουσα, καὶ πικρῶς ὀλολύζουσα, Τέκνον φίλτατον, τί τὸ ὀρώμενον ξένον; Μῆτερ ἄναδρε, ζωὴ παγκόσμιος τοῦτο, ἀντέφης, γνωσθήσεται.

#### Ὦδὴ δ' Ὁ Εἰρμὸς

«Ἐθου πρὸς ἡμᾶς, κραταιὰν ἀγάπησιν Κύριε, τὸν μονογενῆ γὰρ σου Υἱόν, ὑπὲρ ἡμῶν εἰς θάνατον δέδωκας, διὸ σοὶ κραυγάζομεν, εὐχαριστοῦντες, Δόξα τῇ δυνάμει σου».

Ἰαμα πιστοῖς, διὰ γλώσσης θεῖον προσφέροντες, γῆν τῆς ἀσεβείας πονηράν, καταστροφή Σοφοὶ παρεδώκατε, καὶ ὠκοδομήσατε, ψυχὰς ἐν πίστει, ὅθεν μακαρίζεσθε.

Ἰθένος διὰ σοῦ, Ἡρωδίων μάκαρ ἐνδέδεται, πόλις τῶν Πατρῶν περιφανῶς, πρῶτος τὸν θρόνον γὰρ κατεκόσμησας, θεῖαις ἐλλαμπόμενος, φωτοχυσίαις, τοῦ Ἁγίου Πνεύματος.

Πόλις τῶν Πατρῶν, πολιστὴν σὲ μέγαν ἐπλούτησε, μάκαρ Ἡρωδίων ἀληθῶς, πρὸς τὴν Σιών τὴν ἄνω μεταγοντα, ταύτην ἀληθέστατα, ὅθεν τιμᾷ σε, θεῖοις μελωδήμασι,

### Θεοτοκίον

Λόγω Ἰερῶ, τοῦ Πατρὸς τὸν Λόγον συνέλαβες, πάσης ἀλογίας τοὺς βροτούς, Θεογεννήτορ Κόρη λυτρούμενον, ὅθεν λόγοις πάντοτε, μεγαλοφώνως, θείοις σὲ δοξάζομεν.

### Ὦδὴ ε' Ὁ Εἰρμὸς

«Ἐπὶ τῆς γῆς ὁ ἀόρατος ὤφθης, καὶ τοῖς βροτοῖς ἐκὼν συνανεστράφης, ὁ ἀκατάληπτος, πρὸς σὲ οὖν ὀρθρίζοντες, ἀνυμνούμέν σε Φιλανθρωπε».

Ἐπὶ τῆς γῆς τὸν ἐλθόντα τοῦ σῶσαι, τὸ πλανηθέν, ἐκηρύξατε Λόγον, θεῖοι Ἀπόστολοι, καὶ τῆς πλάνης ἅπαντας, τοὺς ἀνθρώπους ἐλυτρώσασθε.

Ξενοπρεπῶς προφητείας σοὶ χάρις, παρὰ Θεοῦ ἐξεχύθη πλουσίως, θεόφρον Ἄγαβε, προφωνεῖς γὰρ δήλωσιν, τῶν μελλόντων ἐμφανέστατα.

Ὁφθης ποτὲ προσημαίνων τῷ Παύλῳ, ἐπιβουλήν καὶ δεσμὰ καὶ κακώσεις, Προφήτα Ἄγαβε, ὀπηνίκα χεῖράς σου, τῇ ἐκείνου ζωνῇ ἔδησας.

### Θεοτοκίον

Μόνη ἐν γῆ τοκετὸν ἔσχες ξένον, μόνον ἡμᾶς καταλλάσσοντα μόνῳ, τῷ προανάρχῳ Πατρί, διὰ τοῦτο μόνην σε, ὡς Θεοῦ Μητέρα σέβομεν.

### Ὦδὴ ς' Ὁ Εἰρμὸς

«Ἄβυσσος ἐσχάτη ἀμαρτιῶν, ἐκύκλωσέ με, καὶ ἐκλείπει τὸ πνεύμά μου, ἀλλ' ἐκτεῖνας Δέσποτα, σὸν ὑψηλὸν βραχίονα, ὡς τὸν Πέτρον με, κυβερνήτα διάσωσον».

Ἔθετο λαμπάδας ὡς φωταυγεῖς, ὑμᾶς ὁ Λόγος, οἰκουμένην φωτίζοντας, καὶ τὸ σκότος λύνοντας, θεοειδεῖς Ἀπόστολοι, καὶ δεικνύοντας, τὴν ὁδὸν τὴν σωτήριον.

Νέκρωσιν κηρύττων τοῦ ἀπαθοῦς, νεκρωμένους, πρὸς ζωὴν προσηγάγετο, ὁ σοφὸς Ἀσύγκριτος, Ἀποστόλων τὸ καύχημα, Ἰρκανίας τε, τὸ σοφὸν περιτείχισμα.

Εὐρὲ σὲ Ἀσύγκριτε ποταμόν, ναμάτων πλήρη, Ἰρκανία τοῦ Πνεύματος, καὶ σεπταῖς ἀρδείαις σου, καταρδευθεῖσα ἤνεγκεν, ὠραιότατα, τῷ Δεσπότη βλαστήματα.

### Θεοτοκίον

Νόμου σὲ ἐτύπου ἡ κιβωτός, τὴν δεξαμένην νόμου θείου τὸ πλήρωμα, καὶ σαρκὶ κῆσασαν, καὶ μετὰ τόκον μείναςαν, ἀειπάρθενον, ὡς πρὸ τόκου Θεόνυμφε.

### Συναξάριον

Τῇ Η' τοῦ αὐτοῦ μηνός, Μνήμη τῶν Ἁγίων Ἀποστόλων ἐκ τῶν ἐβδομήκοντα, Ἡρωδίωνος, Ἀγάβου, Ρούφου, Φλέγοντος, Ἀσυγκρίτου καὶ Ἑρμοῦ.

### Στίχοι

- Εὐαγγελίου τὸν καλὸν δραμῶν δρόμον,
- Ἡρωδίων κάλλιστον ἤρατο στέφος.
- Ψυχὴν Ἀγάβου τοῦ Προφηταποστόλου,
- Ὁ ψυχοσώστης προσκαλεῖται Δεσπότης.
- Σβέσας πλάνης φλέγουσαν ὁ Φλέγων φλόγα,
- Οὓς Δαυὶδ εἶπε, πῦρ φλέγον, βλέπει Νόας.
- Παῦλος καλεῖ σε, Ρούφ', Ἀπόστολος μέγας.
- Ἐκλεκτὸν ὄντως, ὃ ἐπαίνου ἀξίου!
- Ἀσύγκριτον δὲ πᾶς ἐπαινέσει μάλα.
- Τοῦτον γὰρ ἠσπάσατο Παύλου τὸ στόμα.
- Ἑρμῆ θανόντι τῷ μαθητῇ Κυρίου,
- Ἑρμῶν ἔμπνουν ἐκ λόγων ἀναγλύφω.
- Ὀγδοάτη μετέβησαν Ἀπόστολοι, ἀγγελέες τε.

Τὴ αὐτὴ ἡμέρα, Μνήμη τοῦ Ὁσίου Πατρὸς ἡμῶν Κελεστίνου Πάπα Ῥώμης.

### Στίχοι

- Τὸ χάσμα καὶ σὲ παμμάκαρ, Κελεστίνε,
- Χοροῦ διστὰ μὴ μεμακαρισμένου.

Ταῖς αὐτῶν ἀγίαις πρεσβείαις, Χριστὲ ὁ Θεός, ἐλέησον ἡμᾶς. Ἀμήν.

### Ὦδὴ ζ' Ὁ Εἰρμὸς

«Τὸ πρὶν εἰκόνι τὴ χρυσῆ, Περσικῶ σεβάσματι, Παῖδες οὐ προσεκύνησαν τρεῖς, ὑμνοῦντες ἐν μέσῳ τῆς καμίνου, Τῶν πατέρων ὁ Θεὸς εὐλογητὸς εἶ».

Θεμελιώσαντες καλῶς, ἐν πέτρα τῆς Πίστεως τῶν ἐθνῶν τὰ πληρώματα, λίθους πάλαι τοὺς σεβομένους μάτην, κατεφώτισαν σοφῶς οἱ θεηγόροι.

Ἐφλεξας Φλέγον ἱερέ, πυρὶ θείῳ ἅπασαν, τῆς ἀπάτης τὴν ἄκανθαν, καὶ καρδίας ἀθλίως ἐσβεσμένας, θέρμη Πνεύματος ἀνήψας ἀριδήλως.

Οἱ Μαραθῶνος οἰκισταί, προστάτην σὲ μέγιστον, καὶ διδάσκαλον ἄριστον, καὶ φωστήρα καὶ ποδηγέτην σχόντες, Φλέγον ἔνδοξε, τιμῶσί σε ἀπαύστως.

### Θεοτοκίον

Νέος Παράδεισος ἡμῖν, ζωῆς ξύλον ἄχραντε, κεκτημένος γεγένησαι, οὗ ἢ βρώσις, τοὺς βρώσει τεθηκότας ἀνεζώωσεν, ἀγνή Θεογεννητορ.

### Ὦδὴ η' Ὁ Εἰρμὸς

«Βαβυλωνία κάμιнос, τοὺς Παῖδας οὐκ ἔφλεξεν, οὐδὲ τῆς θεότητος τὸ πύρ, τὴν Παρθένον διέφθειρε, διὸ μετὰ τῶν Παίδων πιστοὶ βοήσωμεν, Εὐλογεῖτε, τὰ ἔργα Κυρίου τὸν Κύριον».

Μακαριζέσθω Ἄγαβος, Φλέγων καὶ Ἀσύγκριτος, Ῥοῦφος καὶ Ἑρμῆς ὁ εὐκλεῆς, καὶ Ἡρωδίων σήμερον, τοῦ Λόγου γεγονότες θεῖοι Ἀπόστολοι, καὶ φωστήρες τοῦ κόσμου, καὶ ἐθνῶν διδάσκαλοι.

Ἑρμῆς, ὁ παναοίδιμος, Δαλματίας γέγονε, πάσης ὁδηγὸς καὶ φωτισμὸς, ἐν ταύτῃ γὰρ ὡς ἥλιος πολύφωτος ἐπέστη, τελῶν ἐξαίσια, καὶ φωτίζων Καρδίας, ἀβλεπούσας πρότερον.

Λόγον ὡς λύχον φαίνοντα, Ἑρμῆ φέρων ἔνδοξε, τοὺς ἐν τῇ νυκτὶ τῶν δυσχερῶν, καθημένους ἐφώτισας, Ἰάσεις καὶ σημεῖα τελῶν δὲ μέγιστα, ἐφειλκύσω πρὸς πίστιν, ἀπίστων τὸ πλήρωμα.

### Τριαδικὸν

Οἱ τὴν Τριάδα σέβοντες, Πατέρα δοξάζωμεν, Υἱὸν προσκυνήσωμεν πιστῶς, καὶ Πνεῦμα τὸ Ἅγιον, Τρισὶν ἐν χαρακτήρι, μίαν θεότητα ἠνωμένην τῇ φύσει, ἀπλὴν ἀδιαίρετον.

### Θεοτοκίον

Σὲ Προστασίαν ἔχομεν, Ἄχραντε οἱ δούλοι σου, καὶ πρὸς τὸν Υἱὸν σου καὶ Θεόν, μεσίτιν ἀκαταίσχυντον, κινδύνων ἡμᾶς σῶζε, καὶ πειρασμῶν σεμνή, ἵνα πιστεῖ καὶ πόθῳ, ἀεὶ σὲ δοξάζωμεν.

### Ὦδὴ θ' Ὁ Εἰρμὸς

«Τὴν ἐν βάτῳ καὶ πυρὶ, προγραφεῖσαν ἐν Σινᾷ τῷ νομοθέτῃ Μωσῆ, καὶ τὸ θεῖον ἐν γαστρὶ, ἀφλέκτως συλλαβοῦσαν πύρ, τὴν ὀλόφωτον καὶ ἄσβεστον λαμπάδα, τὴν μόνην Θεοτόκον, ἐν ὕμνοις τιμῶντες μεγαλύνομεν».

Ἐρώτατον χορόν, συστησώμεθα πιστῶς, ἐν ὁμοιοῖα ψυχῆς, μακαρίζοντες θερμῶς, Ἑρμῆν καὶ Ἡρωδίωνα, Ῥοῦφον, Ἄγαβον, Ἀσύγκριτόν τε τὸν μέγαν, καὶ Φλέγοντα τὸν θεῖον, τοῦ Λόγου αὐτόπτας χρηματίσαντας.

Ὡς ἐλαῖαι μυστικάι, δεδειγμένοι ἀληθῶς, οἱ θεηγόροι ἡμῶν, καθιλάρυναν ψυχάς, καὶ πρόσωπα ἐν χάριτι, καὶ ἐρρῦσαντο ἀθέου δυναστείας, καὶ σκότους ἀγνωσίας, ὅθεν ἐπαξίως μακαρίζονται.

Στεναγμῶν ἡμᾶς πολλῶν, καὶ δουλείας τοῦ ἐχθροῦ, καὶ παλαιοῦ πτερνιστοῦ, ἐλυτρώσατε σοφοί, τοῦ Λυτρωτοῦ Ἀπόστολοι, καὶ ἐδείξατε τὰς τρίβους, τὰς φερούσας ἐνθέω πεποιθήσει, πρὸς τὴν Βασιλείαν τὴν οὐράνιον.

Ἡ ἐξάφωτος λαμπάς, τῶν ἁγίων Μαθητῶν, ἰκέτευε ἐκτενῶς, τὴν Τρισήλιον αὐγὴν, φωτίσαι τὰς ψυχὰς ἡμῶν, τῶν τὴν πάμφωτον τελούντων ὑμῶν μνήμην, καὶ ρύσασθαι ἐκ σκότους, καὶ τῆς αἰωνίου κατακρίσεως.

#### Θεοτοκίον

Φλογοφόρος ὡς λαβίς, ὑπεδέξω ἐν γαστρὶ, ἄνθρακα τὸν νοητόν, καταφλέγοντα ἡμῶν, τὰ πάθη καὶ φωτίζοντα, τὰς ψυχὰς ἡμῶν καὶ λύοντα τὸ σκότος, τῆς εἰδωλομανίας, ἄχραντε Παρθένε πολυῦμνητε.

Τὸ Φωταγωγικόν, τὸ Ἰδιόμελον καὶ τὰ λοιπά, ὡς σύνηθες, καὶ Ἀπόλυσις.